

وراثت پھاؤنڈیشن ولوں سنگیت ودوان ڈاکٹر اجیت سنگھ پینتل
دا سنگیت دے وشے اُتے اک بے-مثال یادگاری پروگرام۔

۱۲ فروری دن ایتوار نوں تن سو توں ودھ سروتیاں دی
بھرویں حاضری وچ روی بینگٹ حال وچ دن دے ڈھائی وچے
وراثت پھاؤنڈیشن ولوں ڈاکٹر اجیت سنگھ پینتل دا سنگیت
دے وشے اُتے اک وشیش پروگرام کیتا گیا۔ جس وچ سنگیت
بارے بھرپور جانکاری لکچر دے نال نال پنجاب دی ہندوستان
دے سنگیت نوں دین بارے ساڈے بزراگان دیاں گائکی دیاں
ریتاں دی گل ہوئی۔ پرائیاں بندشاں نوں وکھ وکھ راگاں
دی خیال گائکی وچ گا کے سنگیت ودوان ڈاکٹر اجیت سنگھ
پینتل نے لوکاں تے سنگیت پریمیاں توں واہ واہ
کھٹی۔ ایہ اک بہت ہی جانکاری بھرپور پروگرام سی اُتے
پینتل صاحب دی پیشکاری اُتے گیان دی سموہ سروتیاں نے
پرسنسا کیتی۔ ڈاکٹر اجیت سنگھ پینتل اک اُچّ کوٹی دے ودوان
ہن جنہاں نے ہندوستان وچ سنگیت دی ودیا آگرہ
گھرانے دے اُچّ کوٹی دے ودوان ڈاکٹر رتنجنکر اُتے
اندور گھرانے دے اُچّ کوٹی دے اُستاد امیر خان صاحب
توں لے کے سنگیت وچ پی۔ ایچ۔ ڈی۔ دی ڈگری حاصل کیتی۔
آپنے دلی یونیورسٹی وچ کوئی ۳۵ سال دے قریب بطور
سینیئر پروفیسر نوکری کیتی اُتے انیکاں ودیارتھیاں نوں سنگیت

دی وِ دیا دی سِکھلائی دتی ہے۔ آپ دلی یونیورسٹی توں سیوا
 مُکت ہو کے لگاتار سنگیت نال جڑے ہوئے ہن۔ ایہ وراثت
 پہاؤنڈیشن دے سدے تے کینیڈا آئے ہن ۔
 پروگرام دی شروآت رائی سنگھ نے سبھ نوں جی آیاں آکھ
 کے کیتی۔ تے اوسنے بھپندر ملھی نوں سٹیج تے سدیا جس
 نے سبھ آئے ہوئے سروتیاں نوں یادگاری سنگیت سماروہ وِچ
 جی آیاں آکھدے ہوئے وراثت پہاؤنڈیشن ولوں سمیں سمیں اپنے
 ورثے دے اہم پہلوآں، بولی، سبھیاچار، سنگیت آد بارے
 پروگرام جو ساڈی نوں پیڑھی دی شناخت لئی بہت ہی ضروری
 ہن بارے جانکاری دندے ہوئے دسیا کہ اسپں پنجابی بولی بارے
 سن ۲۰۰۰ اتے ۲۰۰۳ وِچ ساؤتھ ایشین ریویو نال مل
 کے پرنس جارج وِچ دو کانفرنساں کیتیاں ہن۔ جنہاں دا مُکھ
 وِشا پنجابی بولی پنجابی قوم تے پنجابی درشن رہے ہن۔
 -سن ۲۰۰۲ وِچ پنجاب گھرائے دے مُکھی اُستاد لچھمن سنگھ
 سین اتے ۲۰۰۴ وِچ دُنیاں دے چوٹی دے سارنگی نواز
 اُستاد سلطان خان دا شاندار پروگرام کرکے اوناں نوں سنانت
 کیتا تے اوناں دی شان وِچ بہت ہی سندر سووینار رلیز
 کیتے۔ اسے تراں دلباگ سنگھ تے گلباگ سنگھ، کنکنا
 بینرجی تے سوپن چودھری جی، گردیو سنگھ تے سنجو سہائے
 جی دے سنگیت پروگرام کیتے۔
 -حال ہی وِچ پنجابی قوم دے مہان ودوان ڈاکٹر پریم پرکاش

سنگھ جی دی یاد وچ کینیڈا دے تَنّاں شہراں وچ سری،
 کیلگری آتے ٹرنٹو وچ یادگاری سماروہ کیتے گئے تے ڈاکٹر
 کرنیل سنگھ جی دوارا سمپادت کیتا ڈاکٹر پریم پرکاش سنگھ
 سمرتی گرتھ رلیز کیتا گیا۔ ایہ ساڈے ولوں اپنے ورثے
 نوں سنبھالن لئی ایہ اک چھوٹی جہی کوشش ہے۔
 بھیندر ملھی جی نے دسیا کہ پنجابی درشن آتے ورثے
 مطابق سنگیت ناد برہم توں اُچدا ہے۔ اوہ ناد برہم جس توں
 ساری کائنات آتے سرشٹی وجود وچ آؤندی ہے آتے اپنا
 جلوا دکھا کے برہم وچ اک بار فر لین ہو جاندی ہے۔
 اس لئی سنگیت نوں سادھنا جہی کیہا گیا ہے، کیونکہ اس
 نال اسیں تن، من آتے آتما نوں سادھدے ہاں آتے گیان
 پاؤندے ہاں۔ اوہ گیان جو سانوں دسدا ہے کیہ ہو رہیا
 ہے آتے کیہ کرن دی لوڑ ہے۔ پنجاب دا سارا ورثہ
 سنگیت چ ہی بٹھیا ہویا ہے۔ پنجاب دا اک لوک گیت کہندا
 ہے:

پپل گاوے، بوہڑ گاوے، گاوے ہریالا توت
 کھڑھ کے سُن راہیا، تیری روح ہو جاوگی سوت۔
 ریشیاں، مَنیاں، پیراں، فقیراں، گیانیا دھیانیاں آتے گورواں
 نے اپنا سندیش آتے گیان سنگیت راہیں ہی ساڈے تائی
 پھنچایا ہے۔ ایہ کوئی محض اتفاق دی گل نہیں کہ گربائی
 جہی راگاں وچ ہی ہے۔ راگ ناڈ سبھ سچ ہے قیمت کہی نہ

جائے۔ راگے ناڈے باہرے حُکم نہ بُجھیا جائے۔۔
 پنجاب دی سنگیت نوں مہان دین بارے نوں پیڑی نوں اس
 وشے تے ورثے توں جانو کراؤن لئی کوئی سہولت نہیں
 ہے۔ کجھ سنگیتکار آتے سنگیت پریمی ذاتی طور تے ایہ
 کوشش کر رہے ہن آتے اوناں دے ایہ اُدم قابلے تعریف
 آتے ساڈی حمائت منگدے ہن۔ پر سانوں اسدے نال ہی
 ایہ اُدم بھی کرنا چاہیدا ہے کہ ساڈے درشن آتے ورثے
 دا بھرپور جلوا سرکاری اداریاں راہیں سانہیا آتے سکھایا
 جاوے۔ ایہ کم آپاں سارے اکٹھے ہوکے کر سگدے ہاں۔ اوناں
 نے آج دے پروگرام دے وشیش مہمان ڈاکٹر اجیت سنگھ
 پینتل صاحب دا اتھے آؤن لئی دھنواد کیتا۔

ڈاکٹر اجیت سنگھ پینتل نال تیلے آتے سنگت وراثت
 پہاؤنڈیشن دے جسپال سنگھ رندھاوا جنہا نے تیلے دی تعلیم
 پنجاب گھرائے دے اُستاد لچھمن سنگھ سین جی دے شگرد پروفیسر
 ترلوک سنگھ جی توں لئی آتے اجکل اوہ اُستاد سلطان خان
 جی توں سارنگی سکھ رہے ہن آتے ہارمونیم آتے دوندر
 ہندل کر رہے سن جو لمے سمیں توں سنگیت نال جڑے
 ہوئے ہن آتے انیکاں ویدیارتھیاں نوں سنگیت سکھا رہے
 ہن۔ پینتل صاحب نے پروگرام دی شروآت راگ بہیم پلاسی
 دی پراچین بندش س جا جا رے اپنے مندر وا س دا گائن

کر کے کیتی۔ ہندوستانی سنگیت دے ۵۰۰۰ سال پُرانے اتہاس
 تے راگاں دی مہتتا بارے وستھار پوربک جائکاری دے نال
 نال اسدے وکاس بارے بہرپور چاننا پایا۔ وکھ وکھ راگاں
 دا گائے کر کے اوسدے اروہ اوروہ، تان، پلٹا تے سرگم
 دا نمونہ دتا۔ سُر تے تال دا سُمیل کس تراں بے دی
 جائکاری دتی۔ کھچا کھچ بہریا حال منتر مگدھ ہویا پیا
 سی جس جس تراں پینتل صاحب راگاں دا گائے کر کے نمونہ
 پیش کر رہے سن سرو تے واہ واہ کر رہے سن۔ اونان
 نے پروگرام دے دوسرے حصے وچ پنجاب دی ہندوستانی سنگیت
 نوں دین بارے گل کردے ہوئے پنجاب دیاں بہت ساریاں
 اتہاسک گلاں تے چاننا پایا۔ پنجاب دی اک بہت ہی پُرانی
 راگ جونپوری دی بندش س میرا تن من دھن راجھے دے نال۔
 مینوں جورا زوری توری جاندے کھیڑیاں دے نال۔ اس توں
 بعد اک بہت ہی خوبصورت راگ مالکونس دی بندش س جاناں
 تیرے نال وے میں جاناں تیرے نال۔ چھڈ کے نہ جاویں مینوں
 جاناں تیرے نال۔ اک ہور بندش راگ کبھ بلاول س تیرے
 ملن دا چاء وے سایو مینوں س۔ راگ جوگیا س ایہہ نیں
 ایہہ نیں چرکھڑا مینوں بہانداس۔ راگ رامکلی س ربّ غریب
 نوازس۔ راگ توڑی س نی میں مسلت پُچھدی آن تُساں نوں س
 - راگ گونڈ سارنگ س اوہ یار نظر نہیں آنوداں س تینڈے
 رے ویکھن دا چاء گھنلس اس تراں دیاں پنجابی دے خیال

دیاں انیکاں پر نپرک بندشاں گا کے پینتل صاحب نے کوئی
چار گھنٹیاں تیک سروتیاں نوں کیل کے رکھیا ہویا سی۔

ایہ وینکوور تے آس پاس دے نواسیاں لئی پہلاں موقع سی
کہ، اوناں نوں اس تراں دا سنگیت سُن نوں ملیا۔ سماگم
وچ سبھ لوک پر بندھکاں دا اس خوبصورت پروگرام نوں آجوت
کرن لئی بار بار دھنواد کر رہے سن۔ پروگرام وچ وینکوور
دے اگھے سنگیتکار سری بلبیر سنگھ بہنگو پہنچے ہوئے
سن جنہاں نے پینتل صاحب نوں وراثت پہاؤنڈیشن ولوں
پینتل صاحب نوں اک پرسنسا چٹھ دے کے نواجیا۔ بھیندر
ملہی نے کیہا اسیں اس تراں دے کماں نوں لوکاں
وچ پرچارنا اک سرجناتمک قدم سمجھدے ہاں۔ اسیں اس موقعے
تے پہنچے ہر دانشور، چنتک، دوست اتے ساتھیاں دا
تہ دلوں دھنواد کردے ہاں جنہاں اپنے رُجھیویاں وچوں
کجھ سماں اس سماگم دے حصے پایا ہے۔ میڈیئے وچ ٹی وی،
ریڈیو اتے سبھ پنجابی اتے انگریزی اخباراں دا دھنواد
جنہاں اس سماگم دا سنیہا لوکاں تک پہنچاؤن وچ ساڈی
مدد کیتی ہے۔ سبھ دے سہیوگ دا بہت بہت دھنواد۔ تہاڈا سہیوگ
ہی ساڈا اتشاہ ہے او رل کے اس کم نوں اگے توریئے۔
سانوں پوری آس ہے کہ آج دا ایہ سنگیت سماروہ لوکاں
دے مناں وچ لمے سمیں تک اک سوہنی یاد بن کے رہے گا۔

آپ سبھ دا ہار دک سواگت! جیوے پنجاب! بھر تازیاں دی
گوخ وچ پروگرام سماپت ہویا۔